

المستخلص کا پاکستان میں قدیم ترین مخطوط

قدیم ترین اسلامی کتابیں، قرآنی علوم و مسائل یعنی اختلاف مصاحف، محکم و متشابہ، قرأت، بیان لغات، انفا، وقف وابتدا، ہجاء، قطع و وصل، لام وغیرہ پر لکھی گئی ہیں۔

ابن ندیم (۲۹۷ - ۳۸۵ھ / ۹۱۰ - ۹۹۵ء) نے "الفہرست" میں فنِ دوم کے مقالہ اول میں قرآن مجید کی لفظی مشکلات کے حل پر مبنی (عربی) کتب کا ذکر تین عنوانات کے تحت کیا ہے :

۱- قرآن کے معانی، مشکلات اور مجاز کے موضوع سے متعلق تصنیفات (چوبیس کتابوں کا ذکر کیا ہے)

۲- غریب القرآن کے سلسلے کی تصنیفات (چودہ مصنفین کے نام درج کیے ہیں۔

۳- لغات قرآن کے بارے میں تصنیفات (چھ مصنفوں کا نام لیا ہے)۔

حاجی خلیفہ (۱۰۰۴ - ۱۰۶۷ھ / ۱۵۹۶ - ۱۶۷۷ء) نے "کشف الظنون" میں علی الترتیب "علم غریب

الحدیث و القرآن" اور "علم مفردات القرآن" عنوانات کے تحت اسی موضوع پر مزید عربی کتب کا ذکر کیا ہے

اس وقت ہمارا موضوع فارسی زبان میں فرہنگ قرآن مجید ہے۔ پانچویں اور چھٹی صدی ہجری گیارہواں

اور بارھویں صدی عیسوی میں اس قسم کی لغات کی تدوین چار پنج پر ہوئی۔

۱- اقسام کلمات (اسم، فعل وغیرہ) کی ترتیب پر۔ اس سلسلے کی قدیم ترین کتاب ترجمان قرآن

از ابو عبد اللہ حسین بن احمد بن حسین زوزنی (م ۳۸۶ھ / ۱۰۹۳ء) ہے۔

۲- قرآن مجید کی صورتوں کی الٹی ترتیب پر۔ یعنی سورۃ الناس سے سورۃ بقرہ تک۔ یہ ترتیب کتاب

۱ ابن ندیم، الفہرست، اردو ترجمہ محمد اسحاق بھٹی، ص ۸۴ - ۸۶، لاہور ۱۹۶۹ء

۲ حاجی خلیفہ، مصطفیٰ بن عبد اللہ، کشف الظنون عن اسمی الکتاب والظنون ۲: ۲۰۳ - ۱۲۰۷ و ۱۷۷۳

۳ علی نقی منزوی، فرہنگ نامہ ہی عربی بفارسی، ص ۱۶ - ۱۸، تہران ۱۹۵۹ء

۴ عمر رضا کمال، معجم المؤلفین ۳: ۳۰۹، دمشق ۱۹۵۷ء، فرہنگ نامہ ۱: ۱۰۰، وہی صفحات

”تراجم الاعاجم“ اور اس کی تقایید میں لکھی گئی دو۔ یہ کتابوں میں پائی جاتی ہے۔

۳۔ قرآن مجید کی سورتوں کی سیدھی ترتیب پر۔ یعنی سورہ فاتحہ اور بقرہ سے سورہ ناس تک۔ یہ ترتیب میں ”المستخلص“ (ذریعہ بحث) اور ”لسان التنزیل“ (مشمولہ مقدمہ تراجم الاعاجم) میں ملتی ہے۔

۴۔ حروفِ قہجی کی ترتیب پر۔ حبیش بن ابراہیم بن محمد تغلیسی (م تقریباً ۶۰۰ھ / ۱۲۰۲ء) نے اپنی کتابیں ”جوامع البیان“ اور ”وجوه القرآن“ اسی ترتیب کے مطابق لکھی ہیں۔

المستخلص

مولف کا نام حافظ الدین ابوالفضل محمد بن محمد بن نصر بخاری ہے۔ ۶۱۵ھ / ۱۲۱۸ء میں بخارا میں پیدا

ہوئے اور ۶۹۳ھ / ۱۲۹۴ء میں دہلی میں انتقال کیا۔

کتاب فائدہ آیا صوفیہ، استنبول کے نسخہ ۶۶۲ھ۔ الف میں کتاب کا نام ”جوامع القرآن“ ہے۔ اسی

نسخے کے اختتام پر ایک اجازت نامہ درج ہے، جس میں مجیز (اجازت دینے والے) نے کتاب کا نام

”المستخلص“ اور مصنف کا نام ”حافظ الدین محمد بن محمد بن نصر بخاری“ بتایا ہے۔ مجیز کا کہنا ہے کہ اس

نے ذی قعدہ ۱۱ھ میں یہ کتاب (المستخلص) مولف کے سامنے پڑھ کر سنائی۔ اس مجیز کا نام ”ابوالخاثر

حسن بن محمد بن احمد الحسینی المدعو بہ شمس“ اور مجاز (جسے اجازت دی گئی) کا نام ”قطب الدین نصر اللہ بن اللہ

معز الدین عبدالخالق بن الشیخ اختیار الدین الاودھدی جدہ“ ہے۔

جیسا کہ ہم اوپر لکھ آئے ہیں المستخلص میں الفاظ اور ان کی لغت قرآن مجید کی سورتوں کی سیدھی ترتیب

۵۵ ان کتابوں کی تفصیل کے لیے دیکھیے : فرہنگ نامہ ۱ ... ص ۶۱-۶۲

۵۶ فرہنگ نامہ ۱، ص ۱۵۲-۱۵۳

۵۷ فرہنگ نامہ ۱، ص ۶۵-۸۱۔ مجمع المؤلفین ۲ : ۱۸۹

۵۸ C. A. Story : Persian Literature, s.no. 58. London. 1953.

۵۹ ایضاً

۶۰ فرہنگ نامہ ۱، ص ۱۵۲۔ اس اجازت نامے سے تو سٹوری کی دی گئی تاریخوں کے برعکس یہ ظاہر ہوتا ہے کہ

المستخلص کا مصنف ۱۱ھ میں زندہ تھا۔

کے مطابق سورہ فاتحہ اور سورہ بقرہ سے سورہ الناس تک درج ہوئی ہے۔ مصنف نے الفاظ کی تشریح عربی صرف و نحو اور ادبی فوائد و نکات کے مطابق کی ہے۔

آغاز

الحمد لله وسلام على عباده الذين اصطفى على الخصوص على محمد عبده ورسوله
المصطفى - العوذ والعياذ : پناہ گرفتن کسی یا بجائی یا پجیزی - اقسام اسم و فعل ثلاثی شش است؛
سالم ومضاعف ومثال واجوف وناقص ومہوز، بالثد : بخدائی حروفی کہ اسم را جر کنند ہندہ اندر اللہ
سورہ فاتحہ : الحمد : ستودن و سپاس دستایش بمعنی اول اور مصدر اللہ
سورہ بقرہ : الم : و باقی حروف بجادرا اول سوریا تاویل وی بردو گوئے است و یکی عام و
یکی خاص اللہ

سورہ بنی اسرائیل : الجوس والجوس - در سرای گشتن برای غارت اللہ

سورہ ناس (انجام کتاب)

ست آیات - قوله ملئنا الناس آله الناس عطف بيان لرب الناس لان آله الناس
خاص فجعل غايه ... الموسوس ضربان جنی والنسی متعوذ باللہ ونعتصم به ونتوكل
عليه فانه كافي من توكل عليه وهو حينا ونعم الوكيل وصلى الله على رسول
محمد وآله اللہ

المستخلص کے مخطوطات

المستخلص کے تاحال مندرجہ ذیل مخطوطات معلوم ہیں۔ جن کا ہم یہ لحاظ قدامت ذکر کر رہے ہیں۔
۱۔ استنبول (ترکی) ، ایاصوفیہ ، مخطوطہ نمبر ۴۶۶۳ - الف - خط تعلیق میں لکھے گئے ، اس مخطوطے
کی تاریخ کتابت ۱۰۵۷ھ / (۱۶۴۶ء) ہے۔ چھوٹی تقطیع میں یہ نسخہ شرح بابتیہ ذوالرمتہ کے مخطوطہ

اللہ المستخلص، لہجہ گنہ بخش، ص ۱

اللہ ایضاً، ص ۱۳۱

اللہ فریگ نامہ، ص ۱۵۳

اللہ ایضاً، ص ۳

اللہ ایضاً، ص ۲۰۱ - ۲۰۲

مورخ ۱۷۷۲ء کے ساتھ ایک جلد میں ہے۔^۱

۲۔ ایاصوفیہ، مخطوطہ نمبر ۳۶۶۶ - الف - تاریخ کتابت ۱۷۷۲/ (۷۱ - ۱۳۷۰) ہے۔^۲

۳۔ قم (ایران)۔ کتاب خانہ سید شہاب الدین تبریزی۔ یہ نسخہ احمد بن عبدالرحمان نے بیسویں سال

۱۷۲۶/ (۱۵۲۰ء) میں کتابت کیا ہے۔^۳

۴۔ مشهد (ایران)۔ کتاب خانہ عبد اللہ کشاورزی۔ خط نسخ میں اسے مخطوطے کے کاتب کا نام اور سال کتابت کھریج دیا گیا ہے۔ تاہم خط گیارہویں صدی ہجری / سوٹھویں۔ سرسھویں صدی عیسوی کا معلوم

ہوتا ہے۔ نسخے کے آخر میں ملکیت کی ایک پرانی یادداشت میں سنہ ۱۱۲۳ھ مرقوم ہے۔ یہ نسخہ سورۃ حمد سے سورۃ الناس تک ہے۔ عنوانات نسخہ ہیں اور حاشیے پر وضاحتیں موجود ہیں۔ تعداد صفحات ۲۱۸ ہے۔

ہر صفحے کی پندرہ سطریں ہیں۔ تقطیع ۲۰ × ۱۳ ہے۔^۴

۵۔ ایاصوفیہ، مخطوطہ نمبر ۳۸۳۷ - الف - تاریخ کتابت نہیں ہے۔^۵

۶۔ استنبول، فاتح، مخطوطہ نمبر ۶۳۵ - الف - تاریخ ندارد۔^۶

کتاب خانہ گنج بخش کا نسخہ

پاکستان میں "استخلص" کا قدیم ترین مخطوطہ (اور اگر نسخہ ایاصوفیہ ۳۶۶۶ کی تاریخ ۸ شوال ۱۷۷۱ء محل نظر ہو)

۱۔ فرہنگ نامہ ۱ - ص ۱۵۳ - جناب علی نقی منزوی نے اسی نسخہ سے استفادہ کیا ہے۔ مگر اس کا جو ترقیمہ نقل کیا ہے۔

وہ تاریخ کتابت ۱۷۷۱ء سے متناقض ہے۔ ترقیمہ کے الفاظ یہ ہیں: "وقد حصل الضرع عن مشقہ یوم اللدباء

الثامن عشر عن شوال سنۃ عشر و سبعمائة" یعنی ۸ شوال ۱۷۷۱ء۔ معلوم نہیں جناب منزوی نے اس

تاریخ پر کیوں توجہ نہیں دی۔ کیا یہ تاریخ اس نسخے کی تاریخ کتابت ہو سکتی ہے جس سے نسخہ مکتوبہ ۱۷۷۱ء نقل ہوا یا کوئی

سوکتابت ہے؟

۲۔ اس تاریخ کا ذکر صرف منوری کے ہاں ملتا ہے۔ جناب علی نقی منزوی نے اس نسخے کے بارے میں یہ لکھا ہے:

"مجموعہ ذمی باشد و برگ ہای ۱-۲-۱۰ را گرفتہ است۔ آخر ناقص، خط نستعلیق، سہ ہشتم۔ فرہنگ نامہ ۱، ص ۱۵۳

۱۷۷۱ء احمد منزوی، فرست نسخہ ہای خطی فارسی ۲: ۲۶۶، تہران ۱۳۵۰ شمسی

۱۷۷۱ء فرہنگ نامہ ۱ - ص ۱۵۳

۳۔ نسخہ شریفی کی کتاب کا فارسی ترجمہ، ذیل مسلسل ۱۷۲، زیر طبع در تہران

اس پر ہم نے اپنے حاشیہ ۱۶ میں روشنی ڈالی ہے، تو المستخلص کے دنیا میں موجود معلوم نسخوں میں سب سے پرانا کتاب خانہ گنج بخش، مرکز تحقیقات فارسی ایران و پاکستان۔ راولپنڈی میں پایا جاتا ہے، جس کے وائف درج ذیل ہیں :

مخطوطہ نمبر ۷۲۰۔ بخط نسخ قدیم (اکثر مقامات پر منقوٹ حروف پر بھی نقاط نہیں ہیں اور پ کو ب اور ل کو ک کی صورت میں لکھا گیا ہے)۔ کاتب، علی بن محمد بن محمد بن عمر سمرقندی نے یوم ترویہ (۸ ذی الحجہ) ۷۷۲ھ کو محب العلماء محمد بن حمید الدین شاشی کے لیے کتابت کیا۔
رقیمہ

«قد اتفق الفراغ من کتابة هذا السخة الشریفة المیمونة صخوۃ یوم الترویة ام اثنی وعشرین و سبع مائة۔ علی ید العبد الضعیف النحیف العاصی السراجی صمۃ ربہ الاعلیٰ علی بن محمد بن محمد بن عمر السمرقندی محدثہ والاطرار مولدہ غفر لہ و لجميع المومنین والمؤمنات بفضلہ ورحمته تذکرة للشاب الاکرم الانجب بافظ کلام اللہ رب العالمین علامہ الدین ابن المجلس الاغوی محب العلماء محمد بن حمید الدین الشاشی اصلح اللہ حالہ و انجح آمالہ و وقاء کبہ النار یوم یدق الشکر یرحم اللہ عبدا قال آمنا۔»

زیر نظر مخطوطے کا پہلا ورق ضائع ہو چکا ہے اور موجودہ ابتدائی چار اوراق کے کچھ حصے بھی تلف ہو چکے ہیں۔ ورق دوم پر رسمہ کی فریمنگ جاری ہے۔ اس کے بعد اسی ورق پر سورہ فاتحہ کی فریمنگ شروع ہجاتی ہے۔

سورتوں کے نام نسخہ روشنائی سے تحریر ہوئے ہیں اور عربی الفاظ خط کشیدہ ہیں۔ تعداد اوراق ۱۰۲، اسطر اور تقطیع ۱۸ x ۵۸ سنٹی میٹر ہے۔

۱۱۱۱ المستخلص، نسخہ گنج بخش، ص ۲۰۲

۱۱۱۲ محمد حسین تیسوی، فرست نسخہ ہای خطی کتاب خانہ گنج بخش ۲ : ۵۷۳، اسلام آباد۔ ۱۹۷۷ء میں المستخلص کا نسخہ بعنوان "ناشناختہ۔ در لغات قرآن" اور احمد منروی، فرست نسخہ ہای خطی کتاب خانہ گنج بخش ۳ : ۱۰۲۳، اسلام آباد

المستخلص کے نسخہ کے بعد اسی جلد میں ۱۳۱۱ھ اوقات پر مشتمل اعرابِ قرآن پر ایک عربی رسالہ موجود ہے، جس کا کاتب حسین بن حسن الصفحانی (کذا) اور تاریخِ کتابت ۴۲۷ھ (سبع و عشرون و سبع مائتہ) ہے۔ لکھ المستخلص اپنے مضمون اور قدامت تالیف کے لحاظ سے قابلِ اشاعت ہے اور اس کا منقح متن تیار کرنے کے لیے نسخہ رگنج بخش سے استفادہ ناگزیر ہے۔

۱۹۸۰ء میں بعنوان "ترجمان القرآن" دہلی ہوا ہے۔ جناب احمد منزوی نے اُسے "ترجمان القرآن" امیرید شریف گنگانی (م ۱۳۱۳/۵۸۱۶) کی تحریرِ امیل" قرار دیا ہے۔ اسی طرح جناب ایرج افشار نے زیر بحث نسخہ رگنج بخش کو اپنی کتاب "بیاض سفر" ص ۲۰۷ مطبوعہ تہران پر بعنوان "ترجمان القرآن - مجہول المؤلف" کے نام سے یاد کیا ہے۔ مذکورہ تمام اندازاً اس لحاظ سے صحیح نہیں ہیں کہ وہ اسے "المستخلص" سے الگ کوئی دوسری کتاب قرار دیتے ہیں۔

لکھ ایرج افشار نے اس نسخے کی تاریخِ کتابت "خمس و عشرون و سبع مائتہ" پڑھا کہ ۶۲۵ھ درج کی ہے جو درست نہیں ہے۔ بیاض سفر، ص ۲۰۷۔

سید جمال الدین افغانی : حیات و افکار

از شاہد حسین رزاقی

سید جمال الدین افغانی کا شمار ان چند ناداروں روزگار افراد میں ہوتا ہے جو مشرق و مغرب کے ذہنی افکار کے رمز شناس تھے اور جنہوں نے دنیا نئے اسلام کے مسلمانوں میں ملی بیداری، سیاسی شعور اور قومی آزادی کا جذبہ پیدا کرنے کے لیے از حد جدوجہد کی۔ افغانی کے بارے میں یہ کہنا چاہیے کہ وہ اپنی مسلسل مساعی کی بنا پر عالم اسلام کی نشاۃِ جدیدہ کے صحیح معنوں میں معمار تھے۔ ان کا زمانہ مغربی استعمار کے عروج اور اسلامی دنیا کے زوال کا زمانہ تھا اور اس کا انہیں انتہائی قلق تھا، جو انہیں کہیں چین نہیں لینے دیتا تھا۔

اس کتاب میں ان کی سعی و کوشش اور تنگ و تاز کی تفصیلات خاص ترتیب اور عمدہ انداز سے بیان کی گئی ہیں۔

قیمت ۲۵ روپے

صفحات ۲۰۸ + ۸